

आज दिनांक 31.10.2019 को श्री कौशल कुमार, भा0प्र0से0, जिलाधिकारी, नवादा की अध्यक्षता में आत्मा योजनान्तर्गत प्रखण्ड तकनीकी प्रबन्धक, सहायक तकनीकी प्रबन्धक एवं प्रखण्ड लेखापाल के पद पर संविदा आधारित नियोजन हेतु अन्तिम मेधा सूची को तैयार करने हेतु आयोजित जिला स्तरीय चयन समिति की बैठक की कार्यवाही -

जिलाधिकारी, नवादा के समाहरणालय स्थित कार्यालय कक्ष में जिला स्तरीय चयन समिति की बैठक आयोजित की गई जिसमें निम्न सदस्य पदाधिकारी उपस्थित हुए।

1. जिलाधिकारी, नवादा	-	अध्यक्ष
2. उप विकास आयुक्त, नवादा	-	उपाध्यक्ष
3. श्री राजवर्द्धन, वरीय उपसमाहर्ता, नवादा	-	नामित सदस्य
4. जिला कृषि पदाधिकारी	-	सदस्य
5. जिला पशुपालन पदाधिकारी	-	सदस्य
6. सहायक निदेशक उद्यान, नवादा	-	सदस्य
7. परियोजना निदेशक, आत्मा, नवादा	-	सदस्य सचिव

प्रधान सचिव, कृषि विभाग के पत्र सं0 89, दिनांक 19.01.2019, ज्ञापांक 97, दिनांक 22.01.2019 एवं पत्र सं0 993, दिनांक 22.07.2019 के निदेशानुसार नेशनल मिशन ऑन एग्रीकल्चरल एक्सटेंशन एण्ड टेक्नोलॉजी के अधीन संचालित सब-मिशन ऑन एग्रीकल्चरल एक्सटेंशन (आत्मा योजना) के प्रभावी कार्यान्वयन हेतु प्रखण्ड स्तर पर प्रखण्ड तकनीकी प्रबन्धक (BTM) के 12, सहायक तकनीकी प्रबन्धक (ATM) के 31 एवं लेखापाल (Accountant) के 11 रिक्त पदों पर संविदा आधारित नियोजन हेतु काउन्सिलिंग पश्चात प्रकाशित ड्राफ्ट मेरिट लिस्ट पर प्राप्त दावा-आपत्ति के निस्तारण के उपरान्त योग्य अभ्यर्थियों की अन्तिम मेधा सूची तैयार करने हेतु समिति द्वारा पदवार सर्वसम्मति से निम्नांकित निर्णय लिये गये -

(क) प्रखण्ड तकनीकी प्रबन्धक (BTM)

1. प्रखण्ड तकनीकी प्रबन्धक (BTM) के ड्राफ्ट मेरिट लिस्ट के क्रमांक 47 पर अंकित अभ्यर्थी श्री मिन्दु कुमार के आत्मा, कोडरमा के कार्य अनुभव को समिति द्वारा मान्य किया गया जिसके उपरान्त इनके द्वारा प्रस्तुत सभी अनुभव प्रमाण पत्रों के अनुसार इनका कुल कार्य अनुभव अवधि 06 वर्ष 10 माह 09 दिन होता है। इस आधार पर इनके स्नातक उत्तीर्ण रहने पर निर्धारित कार्य अनुभव 03 वर्ष के अतिरिक्त शेष बचे 03 वर्ष के कार्य अनुभव का 06 अंक प्रदान किया जाता है जिससे इनका कुल मेधा अंक 52.37 बनने पर समिति द्वारा इन्हें अन्तिम मेधा सूची में मेधा अंक के अनुसार स्थान देने का निर्णय लिया गया।

(ख) सहायक तकनीकी प्रबन्धक (ATM)

1. सहायक तकनीकी प्रबन्धक (ATM) के ड्राफ्ट मेरिट लिस्ट के क्रमांक 58, 63 एवं 122 पर अंकित अभ्यर्थी क्रमशः सुश्री स्वाती प्रिया, श्री गुलशन कुमार एवं अभिषेक कुमार का आवेदन बामेती, पटना द्वारा माननीय उच्च न्यायालय, पटना के CWJC No. 24986/2018 में पारित आदेश के अनुपालन में ऑफलाइन प्राप्त कर जिला को उपलब्ध कराया गया था। निदेशक बामेती, बिहार, पटना के पत्र सं0 180, दिनांक 08.02.2019 के द्वारा निर्गत शुद्धि पत्र के अनुसार न्यूनतम आयु 21 वर्ष हेतु निर्धारित तिथि 01.01.2018 को उपरोक्त अभ्यर्थियों की न्यूनतम आयु 21 वर्ष पूर्ण नहीं होने के कारण समिति के द्वारा इन्हें अयोग्य करने का निर्णय लिया गया।
2. सहायक तकनीकी प्रबन्धक (ATM) के ड्राफ्ट मेरिट लिस्ट के क्रमांक 198 पर अंकित अभ्यर्थी सुश्री पिकी कुमारी जीव विज्ञान में स्नातक है जो कि निर्धारित वांछित स्नातक योग्यता नहीं होने के कारण समिति द्वारा इन्हें अयोग्य करने का निर्णय लिया गया।








3. सहायक तकनीकी प्रबन्धक (ATM) के ड्राफ्ट मेरिट लिस्ट के क्रमांक 82 पर अंकित अभ्यर्थी श्री अनुभ रंजन की कृषि स्नातक की डिग्री विज्ञापन के अनुसार आवेदन की अन्तिम तिथि 05.01.2019 के बाद के रहने के कारण समिति के द्वारा इन्हें अयोग्य करने का निर्णय लिया गया।
4. सहायक तकनीकी प्रबन्धक (ATM) के ड्राफ्ट मेरिट लिस्ट के क्रमांक 212 पर अंकित अभ्यर्थी श्री अमित कुमार के द्वारा काउन्सिलिंग में स्नातक के अंक की गणना हेतु Marks Converter उपलब्ध नहीं कराये जाने के कारण इनका शैक्षणिक अंक नहीं बनाया गया था। श्री अमित कुमार द्वारा प्रखण्ड तकनीकी प्रबन्धक के पद हेतु भी काउन्सिलिंग कराया गया था जिसमें काउन्सिलिंग टेबल द्वारा इनके स्नातक अंक की गणना कर इन्हें स्नातक में 65% अंक प्रदान किया गया है जिसके आधार पर सहायक तकनीकी प्रबन्धक पद हेतु इनके शैक्षणिक अंक सहित अन्य अंकों की गणना करने के उपरान्त इनका कुल मेधा अंक 60.34 बनने पर समिति द्वारा इन्हें अन्तिम मेधा सूची में मेधा अंक के अनुसार स्थान देने का निर्णय लिया गया।

(ग) प्रखण्ड लेखापाल (Block Accountant)

1. प्रखण्ड लेखापाल (Block Accountant) के ड्राफ्ट मेरिट लिस्ट के क्रमांक 105 पर अंकित अभ्यर्थी श्री बिरेन्द्र प्रसाद का कार्य अनुभव 06 वर्ष होने के कारण निर्धारित से 03 वर्ष अतिरिक्त अनुभव का अंक 06 दिया जाना था परन्तु भूलवश 03 अंकित हो गया था जिसमें सुधार करते हुए अभ्यर्थी को अतिरिक्त अनुभव का 06 अंक प्रदान करने का निर्णय लिया गया जिसके आधार पर इनका कुल मेधा अंक 53.05 बनने पर समिति द्वारा इन्हें अन्तिम मेधा सूची में मेधा अंक के अनुसार स्थान देने का निर्णय लिया गया।
2. प्रखण्ड लेखापाल (Block Accountant) के ड्राफ्ट मेरिट लिस्ट के क्रमांक 169 पर अंकित अभ्यर्थी श्री विश्वास कुमार वर्मा का दावा-आपत्ति के माध्यम से बनाया गया कुल मेधा अंक भूलवश 46.56 अंकित हो गया है जबकि इनका कुल मेधा अंक 46.50 बनता है जिसे संशोधन कर समिति द्वारा इन्हें अन्तिम मेधा सूची में मेधा अंक के अनुसार स्थान देने का निर्णय लिया गया।

प्रखण्ड तकनीकी प्रबन्धक, सहायक तकनीकी प्रबन्धक एवं प्रखण्ड लेखापाल के पदों हेतु योग्य अभ्यर्थियों की तैयार की जाने वाली अन्तिम मेधा सूची में एक समान मेधा अंक रहने पर जन्म तिथि के आधार पर नियमानुसार मेधा सूची में वरीयता प्रदान करने का निर्णय समिति द्वारा लिया गया।

जिला स्तरीय चयन समिति, नवादा की दिनांक 28.10.2019 को दावा-आपत्ति निस्तारण से सम्बन्धी सम्पन्न बैठक में लिये गये निर्णयों एवं आज की बैठक में लिये गये उपरोक्त निर्णयों को समेकित कर अन्तिम मेधा सूची तैयार करने का निर्णय समिति द्वारा सर्वसम्मति से लिया गया जिसका अनुमोदन दिनांक 04.11.2019 को जिला स्तरीय चयन समिति, नवादा की आगामी बैठक में किया जायेगा।

 परियोजना निदेशक आत्मा, नवादा	 31.10.19 सहायक निदेशक उद्यान, नवादा	 31.10.19 जिला कृषि पदा0 नवादा	 31.10.19 जिला पशुपालक पदा0 नवादा	 31.10.19 श्री राजवर्द्धन वरीय उप समाहर्ता नवादा	 31.10.2019 उप विकास आयुक्त नवादा	 31.10.19 जिलाधिकारी नवादा
--	--	--	---	--	---	--